

LINJI GWIDA GĦALL-GĦALLIEMA BIEK JAMMINISTRAR IS-SILLABI TAL-MALTI GĦAS-SENA SKOLASTIKA 2020-2021.

1.0 Daħla

Minħabba l-effetti tal-pandemija COVID-19, it-tagħlim fit-tieni nofs tas-sena skolastika 2019-2020 kellu jjeħu xejriet differenti li b'xi mod jew ieħor ħallew effett fuq l-istudenti.

Għaldaqstant l-għalliema huma mhegġa li jjeħdu ż-żmien meħtieġ fil-bidu tas-sena skolastika 2020-2021 biex jassessjaw il-livell li jinsabu fih l-istudenti tagħhom u jippjanaw kif l-aħjar jgħinuhom biex ikunu jistgħu jkomplu fil-mixja kurrikulari tagħhom mas-sillabu tas-sena preżenti. Dan ifisser li l-għalliema jridu jagħtu prijoritajiet li xi kisbiet jew oqsma tal-lingwa li huma jaraw li l-istudenti jkunu jeħtieġu aktar għajnuna u taħriġ fihom minn oħrajn.

Biex isir dan, l-għalliema jeħtieġu aktar ħin. Għalhekk qed ikun issuġġerit li għal din is-sena skolastika biss, l-għalliema jistgħu jsegwu s-suġġerimenti ta' tnaqqis mis-sillabi kif indikat hawn taħt.

2.0 Is-snin bikrin (l-1 u 2 sena)

Is-sillabu

L-għalliema tal-ewwel sena għandhom jimxu bir-ritmu normali peress li għall-istudenti tagħhom, dan ikun għalihom il-bidu tal-vjaġġ skolastiku.

L-għalliema tat-tieni sena huma mhegġa li, fl-ewwel term tas-sena, jagħtu prijorità lil xi kisbiet tal-ewwel sena wara li jkunu evalwaw is-sitwazzjoni hekk kif tibda s-sena skolastika. Dan għandu jsir sabiex l-għalliema jkunu ċerti li l-istudenti jkunu ħakmu l-ħiliet bażiċi tal-ewwel sena. Huma mhegġa jagħmlu referenza għas-sillabu tal-ewwel sena u jużaw xi lezzjonijiet u riżorsi online tal-ewwel sena li jinstabu fis-sit tal-

Malti <https://malti.skola.edu.mt/primarja/wiehedpri/> u mis-sit ta' teleskola <https://teleskola.mt/>

L-iskema ta' xogħol

Din trid tiġi modifikata (u mhux mibdula totalment) minn dik tas-sena l-oħra. Dan irid isir wara li tkun saret l-analiżi tal-għarfien tal-istudenti u l-għalliema jkunu ddecidew, waħidhom jew bejniethom, liema aspetti u ħiliet għandhom jenfasizzaw aktar biex l-istudenti jissahħu fejn setgħu marru lura s-sena ta' qabel. Għandha tingħata attenzjoni speċjali lill-oqsma tal-metalingwa u l-kitba. Għalhekk il-parti l-kbira tal-ippjanar għandu jibqa' l-istess għax is-sillabi tas-sena partikulari jridu jkunu koperti kollha. L-għalliema jistgħu jbiddu/jnaqqsu l-ammont ta' lezzjonijiet f'xi oqsma biex dawn jiġu ddedikati għat-tiħiħ tal-kisbiet jew kontenut tas-sena ta' qabel.

Il-forkast u r-rekord tax-xogħol

Dawn għandhom ikunu aġġornati u jixhdu d-devjazzjonijiet li l-għalliema jkunu għamli mill-iskema tax-xogħol tagħhom biex ipattu għat-tiħiħ tal-kisbiet mis-sena ta' qabel, speċjalment fl-oqsma tal-metalingwa u l-kitba.

3.0 Is-snin tal-Primarja (mit-3 sas-6 sena)

Is-sillabu

Is-sillabu għal kull sena tal-primarja għandu jkun kopert kollu matul din is-sena, bil-kisbiet kollha fl-erba' ħiliet ewlenin. Madankollu, jekk ikun meħtieġ, l-għalliema jistgħu għal din is-sena skolastika biss, jimmodifikaw l-enfasi fuq xi ħiliet aktar minn oħrajn, fosthom il-programm tal-metalingwa u l-kitba, li fihom l-istudenti setgħu marru xi ftit lura minħabba ċ-ċirkustanzi straordinarji tas-sena skolastika li għaddiet. Għalhekk l-għalliema għandhom isegwu dawn il-linji gwida meta jiġu biex jippjanaw għas-sena 2020-2021.

L-iskema ta' xogħol

Din trid tiġi modifikata (u mhux mibdula totalment) minn dik tas-sena l-oħra. Dan irid isir wara li tkun saret l-analiżi tal-għarfien tal-istudenti u l-għalliema jkunu ddeċidew, waħidhom jew bejniethom, liema aspetti u ħiliet għandhom jenfasizzaw aktar biex l-istudenti jissahħu fejn setgħu marru lura s-sena ta' qabel. Għandha tingħata attenzjoni speċjali lill-oqsma tal-metalingwa u l-kitba. Għalhekk il-parti l-kbira tal-ippjanar għandu jibqa' l-istess għax is-sillabi tas-sena partikulari jridu jkunu koperti kollha. L-għalliema jistgħu jbiddu/jnaqqsu l-ammont ta' lezzjonijiet f'xi oqsma biex dawn jiġu ddedikati għat-tiħi tal-kisbiet jew kontenut tas-sena ta' qabel.

Il-forkast u r-rekord tax-xogħol

Dawn għandhom ikunu aġġornati u jixhdu d-devjazzjonijiet li l-għalliema jkunu għamlu mill-iskema tax-xogħol tagħhom biex ipattu għat-tiħi tal-kisbiet mis-sena ta' qabel, speċjalment fl-oqsma tal-metalingwa u l-kitba.

L-Assessjar Kontinwu

Għat-3 sena: Għall-fini tal-assessjar kontinwu f'din is-sena, l-għalliema jistgħu jsegwu dawn il-linji gwida ta' tnaqqis jekk iħossu li jkun jeħtiġilhom jiddedikaw aktar ħin għat-tagħlim tal-istudenti biex jirkupraw dak li tilfu s-sena ta' qabel:

Il-ħila	Assessjar Kontinwu 2019-2020 ¹	Assessjar Kontinwu għas-sena 2020-2021 biss
It-taħdit	3 ħidmiet	3 ħidmiet
Il-Kitba	5 ġeneri	5 ġeneri
Is-smiġħ	6 testi	4 testi tal-anqas
Il-qari	6 testi	4 testi tal-anqas
Total	20 ħidma	16-il ħidma

¹ Għad-dettalji kollha fuq l-assessjar ara <https://malti.skola.edu.mt/assessjar-kontinwu-2019-2020/it-3-sena-primarja/>

Għar-4 sena: Għall-għoti tal-marka tal-assessjar kontinwu f'din is-sena, l-għalliema jistgħu jsegwu dawn il-linji gwida ta' tnaqqis jekk iħossu li jkun jeħtigilhom jiddedikaw aktar ħin għat-tagħlim tal-istudenti biex jirkupraw dak li tilfu s-sena ta' qabel:

Il-ħila	Assessjar Kontinwu 2019-2020 ²	Assessjar Kontinwu għas-sena 2020-2021 biss
It-taħdit	2 ħidmiet	2 ħidmiet
Il-Kitba	4 ġeneri	4 ġeneri
Is-smiġħ	6 testi	4 testi tal-anqas
Il-qari	6 testi	4 testi tal-anqas
Total	18-il ħidma	14-il ħidma

Għall-5 u s-6 sena: Għall-għoti tal-marka tal-assessjar kontinwu f'dawn is-snin, l-għalliema jistgħu jsegwu dawn il-linji gwida ta' tnaqqis jekk iħossu li jkun jeħtigilhom jiddedikaw aktar ħin għat-tagħlim tal-istudenti biex jirkupraw dak li tilfu s-sena ta' qabel:

Il-ħila	Assessjar Kontinwu 2019-2020 ³	Assessjar Kontinwu għas-sena 2020-2021 biss
It-taħdit	2 għall-assessjar kontinwu + (1 għall-eżami annwali)	2 għall-assessjar kontinwu + (1 għall-eżami annwali)
Il-Kitba	6 tipi mħallta, twal u qosra	6 tipi mħallta, twal u qosra
Is-smiġħ	6 sa 8 testi	4 testi tal-anqas
Il-qari	6 sa 8 testi	4 testi tal-anqas
Total	20-24 ħidma	16-il ħidma

NOTA: Jistgħu jinħarġu direzzjonijiet u linji gwida aktar 'il quddiem skont kif jiżviluppa x-xenarju tat-tagħlim matul is-sena.

L-ittikkjar

L-għalliema huma mhegga biex xorta jittikkjaw il-kisbiet kollha li hemm immarkati fil-*My School* minkejja li ma jkunx sar ix-xogħol tal-assessjar kontinwu kif stabbilit. Dan għaliex dawn il-kisbiet huma xorta parti mis-sillabu u jridu jiġu mgħallma u assessjati mill-għalliema fil-klassi jew id-dar. Jistgħu jinħarġu direzzjonijiet u linji gwida aktar 'il quddiem skont kif jiżviluppa x-xenarju tat-tagħlim matul is-sena.

² Għad-dettalji kollha fuq l-assessjar ara <https://malti.skola.edu.mt/assessjar-kontinwu-2019-2020/ir-4-sena-2019-2020/>

³ Għad-dettalji kollha fuq l-assessjar ara <https://malti.skola.edu.mt/wp-content/uploads/2019/06/Il-Kriterji-tal-Assessjar-5-6-sena.pdf>

L-eżami annwali

Se jibqa' mibni fuq is-sillabi kollha rispettivi u bit-tqassim eżistenti bla ebda tibdil. Jistgħu jinħarġu direzzjonijiet u linji gwida aktar 'il quddiem skont kif jiżviluppa x-xenarju tat-tagħlim matul is-sena.

Min ikollu bżonn ta' xi kjarifika jew għajjnuna jista' jkelllem lill-Kap tad-Dipartiment jew lill-Uffiċjal Edukattiv tal-Malti tal-Kulleġġ. Grazzi.